



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



දිනය Date	2025.08.10 පැය 2030	දුරකථන අංකය Tel.NO	011-2887973	මගේ අංකය My NO	D/Media/Out/1563/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පුද්ගලයෙකු දිගේ ගිලි මිය යාමේ සිද්ධිය සම්බන්ධව - ඔඩිට්සුඩාන් පොලිස් වසම.

2025.08.07 වන දින මූලතිව් කොට්ඨාසයට අයත් ඔඩිට්සුඩාන් පොලිස් වසමේ මුත්තියාන්කට්ටු, ගිවනගර් හි පිහිටි 12 වන සිංහ රෙජිමේන්තු බලඇණිය පිහිටා ඇති කඳවුර මේ දිනවල ඉවත් කිරීමේ කටයුතු සිදුකරමින් පවතින අතර එහි ඉවත් කරන යකඩ හා බාහිර අමුද්‍රව්‍ය රැගෙන යාම සඳහා 2025.08.07 වන දින රාත්‍රී කාලයේ එම කඳවුර භූමියට අනවසරයෙන් ඇතුළු වූ පුද්ගලයින් පස් දෙනෙකු පලවා හැරීමට එම කඳවුරේ නිලධාරීන් කටයුතු කිරීම හා එසේ පලා යමින් සිටි පුද්ගලයෙකු මුත්තියාන්කට්ටු වැවෙහි දිගේ ගිලි මියයාමේ සිද්ධිය සම්බන්ධයෙන් උතුරු පළාත් භාර ජ්‍යෙෂ්ඨ නියෝජ්‍ය පොලිස්පතිතුමාගේ උපදෙස් පරිදි විශේෂ පොලිස් කණ්ඩායමක් විසින් විමර්ශනයක් ආරම්භ කර ඇත.

ඉහත පුද්ගලයින් කඳවුර භූමියට පිවිස සිටියදී කඳවුරේ නිලධාරීන් පිරිසක් විසින් මොවුන් දැක පලවා හැරීමට ක්‍රියා කිරීමේදී එසේ ඇතුළු වූ පිරිසට පහරදීමක් සිදුව ඇති බවට අනාවරණය වීම හේතුවෙන් එම කඳවුරට අනුයුක්තව රාජකාරි කරනු ලබන සෙබලෙකු අත්අඩංගුවට ගැනීමට කටයුතු කර ඇත. තවද මෙම පිරිසට කඳවුර තුළට පිවිස සොරකමට අනුබලදීම හේතුවෙන් තවත් සෙබළුන් දෙදෙනෙකු ඔඩිට්සුඩාන් පොලිසිය මගින් අත්අඩංගුවට ගෙන තිදෙනාම 2025.08.09 වන දින මූලතිව් ගරු මහේස්ත්‍රාත් අධිකරණයට ඉදිරිපත් කිරීමෙන් අනතුරුව සැකකරුවන් තිදෙනාම 2025.08.19 වන දින දක්වා රක්ෂිත බන්ධනාගාර ගත කර ඇත.

මෘත ශරීර සම්බන්ධයෙන් පශ්චාත් මරණ පරීක්ෂණය යාපනය රෝහලේදී සිදුකිරීමට කටයුතු කර ඇති අතර මෘතදේහය සම්බන්ධ විවෘත තීන්දුවක් ලබාදී ඇත. මෙම සිදුවීම සම්බන්ධ විමර්ශන කිසිදු බලපෑමකින් තොරව, විනිවිදභාවයෙන් හා අපක්ෂපාතීව සිදුවන අතර ප්‍රදේශයේ ආරක්ෂාව තහවුරු කිරීම සඳහා ඔඩිට්සුඩාන් පොලිසිය හා පොලිස් විශේෂ කායර් බලකාය පියවර ගෙන ඇත.

පොලිස් මාධ්‍ය කොට්ඨාසය.